

# THE ASSOCIATION OF NEPALIS IN THE AMERICAS ANA:1983



## ANA Bulletin Vol: 2 (2017-2020) About ANA

ANA was founded in 1983 with a mission to promote unity in the community and to foster Nepali identity and culture to empower the Nepali diaspora in North America.

After 35 years of being in community service, ANA has recently re-envisioned its mission. We are committed to creating a common platform for the Nepalese of North America to address the current issues and to find their solutions.

We would like to get our new generations involved in ANA activities by creating new programs that map our roots. The hope is that the children and grandchildren of ours can go back to their family roots as a result.

# ANA Executive Committee

### President:

Mr. Medini Adhikari, VA

### Sr. Vice President:

Mr. Khagendra Adhikari, DC

### Vice President:

Dr. Tulsi Dharel (Canada Region)

Mr. Rajendra Khatiwada, IL (Central Region)

Mr. Mukunda Dhungana, CA (Western Region)

### General Secretary:

Mr. Bijay Raj Bhattarai, TX

### Treasurer:

Mr. Kamal P. Pokharel, VA

### Communication Director:

Dr. Durga Dahal, CA

### Women Coordinator:

Dr. Usha Sharma, MA

### Youth Coordinator:

Mr. Shyam Sedai, TX

### Executive Member:

Mr. Shailendra B. Khatri, NC

Mr. Arun Rupakheti, DC

Mrs. Anu Oanta, MD

Mr. Ramesh Gurung, CO

Dr. Choodamani Khanal, FL

Mr. Binod Tripaty, CO

Mr. Bijay Shrestha, MD

# दशैं तथा तिहार विशेष अङ्क



बडा दशैं तथा दीपावलीको उपलक्ष्यमा  
सम्पूर्ण नेपालीहरु मा हार्दिक मङ्गलमय शुभकामना !

- एएनए, कार्यकारिणी समिति

ANA Publication Team

Advisor: Mr. Bijay Raj Bhattarai, TX (682-433-3947)

Director of Communication: Dr. Durga Dahal, CA (408-718-3278)



## शुभकामना

बडा दशैं, शुभ दीपावली तथा नेपाल सम्बत ११३९ को उपलक्ष्यमा सम्पूर्ण  
नेपालीहरु मा हार्दिक मङ्गलमय शुभकामना व्यक्त गर्दछु।

- ऋषि ढकाल

महाबाणिज्यदूत, क्यालिफोर्निया

स्नेही मित्रहरु,

विजया दशैं, आसन्न दीपावली र भाईटीकाको  
हार्दिक मंगलमय शुभ कामना व्यक्त गर्दछु  
यहाँ हरू सबै सबैलाई! जीवन मंगलमय,  
कान्तिमय र सुख-शान्तिमय बनोस सदा,  
सर्वदा !

बत्तीको त्योहार, उज्यालोको त्योहार, असीम  
शुभेच्छा र अनन्त शुभकामना/ शुभाशीषको यो  
पावन पर्वमा ए. एन . ए का तमाम साथी भाई  
र बन्धु- बान्धव हरूमा मेरो व्यक्तिगत र हाम्रो  
संस्थाका तर्फबाट पुनः एक पटक आन्तरिक  
अभिनन्दन र हार्दिक नमन व्यक्त गर्दछु!

विनीत,

प्रा. डा. दुर्गा दाहाल

सूचना निर्देशक, ए. एन. ए.



अमेरिकाका पुराना नेपाली संस्थाहरू मध्यका तिन संस्थाहरू एएनए, नासा र अन्माले संयुक्त रूपमा पहिलो पटक आयोजना गरेको नेपाली नेशनल कन्भेन्सन गत अगष्ट ३१ देखि सेप्टेम्बर १ सम्म तीन दिन सम्म आयोजना गरि भब्य रूपमा सम्पन्न भयो।

“नेपाली समुदायको लागि एकता” भन्ने नारा बोकेको सम्मेलनको प्रमुख अतिथि एवं नेपालका पूर्वप्रधानमन्त्री माधवकुमार नेपालले उद्घाटन गरेका थिए। त्यसै गरी धेरै वक्ताहरूले संयुक्त रूपमा आयोजना गरेको कार्यक्रमले नेपाली डायस्पोरामा अव मेलमिलापको उदाहरण बनेको र गैर आवासीय नेपाली नागरिकता सम्बन्धी विधेयकको बारेमा गुनासो गर्दै सच्याउनका लागि आग्रह गरेका थिए।

समारोहमा बोल्दै नेता नेपालले अमेरिकामा आर्जन गरेको उन्नत ज्ञान, सिप र श्रोत साधनलाई नेपालको हितमा समेत उपयोग गर्न आग्रह गर्नुको साथै उनले गैर आवासीय नेपालीले विमति राखेको नागरिकता विधेयकलाई उनीहरूको मर्म अनुकूल संशोधन गर्न आफूले सक्दो सहयोग गर्ने प्रतिवद्धता समेत जनाए।

अर्का अतिथि एवं पूर्वअर्थ मन्त्री सुरेन्द्र पाण्डेले सरकार समृद्धिको यात्रामा लागेको बताउँदै विदेशका नेपालीलाई सहयोगको लागि आग्रह गरे। कार्यक्रममा नेपाली काँग्रेसका प्रवक्ता विश्वप्रकाश शर्माले नेपाली पहिचानको निरन्तर लाइ अवरोध गर्ने नागरिकता विधेयक सच्याउनु पर्ने बताउँदै काँग्रेसले त्यसमा पूर्ण सहयोग गर्ने प्रतिवद्धता जनाए।

नेपाली अमेरिकी डायस्पोराका प्राज्ञ, व्यवसायी र सामाजिक अभियन्ताहरूको उपस्थिति रहेको

कार्यक्रममा अमेरिकाका लागी नेपाली राजदूत अर्जुन कार्कीले सम्मेलनले नेपाली एकता र भाइचाराको सन्देश दिन सफल भएको टिप्पणी गरेका थिए।

सम्मेलनको संयोजक एवं अन्मा अध्यक्ष बाला धिमिरेले तिन वटा ठुला संस्थाहरूको एकताले समुदायमा हौसला जागेको बताएका थिए। “हाम्रो उद्देश्य केवल समाजसेवा हो समुदायको हितमा इमान्दारपूर्वक लाग्ने छौं” धिमिरेले भने। नासा अध्यक्ष माधव ढकाल र एएनए अध्यक्ष मेदिनी अधिकारीले एकतालाई दिर्घकालसम्म लैजाने तयारी भइरहेको जानकारी सहभागीहरूलाई दिए।

सम्मेलनमा नेपाल फोरम, हेल्थ एन्ड एजुकेशन फोरम, विज्ञ फोरम लगाएतमा फोरमहरू सन्चालन गरिएका थिए। 'समृद्ध नेपाल' मा केन्द्रित रहेर गरिएको नेपाल फोरम मा महावीर पुनले राष्ट्रिय आविष्कार केन्द्रको बारेमा नेपाल फोरममा कार्यपत्र प्रस्तुत गरेका थिए। लगानी तथा रोजगार फोरम, महिला सशक्तीकरण फोरम, विज्ञान तथा प्रविधि फोरम, पर्यटन सम्बन्धी सेमिनार र कानुनी फोरमहरू पनि सञ्चालन गरिएको थियो।

सम्मेलनका क्रममा नेपाली चलचित्र सङ्घले सन् २०१८ को सीने क्षेत्रका विभिन्न विधामा उत्कृष्ट पुरस्कारहरू प्रदान गरेको थियो। यस कार्यक्रमको संयोजन मुकुन्द ढुंगानाले गर्नुभएको थियो, जसमा भुवन के सी लाई युग नायक तथा सुनिल थापालाई लाइफ टाइम एचिभमेन्ट अवार्ड प्रदान गरिएको थियो। कार्यक्रमको सञ्चालन डा दिवाकर दाहाल, कृष्ण श्रेष्ठ र विजयराज भट्टराई ले सञ्चालन गरेका थिए।

## शिक्षा र स्वास्थ्य सम्बन्धी अन्तरक्रिया

शिकागोमा आयोजित नेपाली राष्ट्रिय सम्मेलनमा नेपालको वर्तमान शिक्षा र स्वास्थ्य क्षेत्रमा देखिएका समस्या, चुनौती र संभावना हरूका बारेमा एउटा गहन, उपलब्धिमूलक र सहभागितामूलक अन्तरकृया संपन्न भयो ! सो सम्मेलनमा क्यानाडा, अमेरिका र नेपालका बुद्धिजीवि, शिक्षासेवी र स्वास्थ्यकर्मी हरूको सहभागिता थियो !

कार्यक्रमको संयोजन र परिचालन डा. दुर्गा दाहालले गर्नु भएको थियो भने विचार र सुझाव व्यक्त गर्नु हुने हरूमा डा. अम्बिका अधिकारी, डा. तुलसी धरेल, डा. चटौत, डा. शंभु ढुंगाना, डा. गोपी उप्रेती, डा. एलिना शाक्य लगायत अन्य सहभागी हरूले समेत आफ्नो सारगर्भित वक्तव्य प्रस्तुत गर्नु भएको थियो !

निष्कर्षमा, सरकार र सम्बन्धित विभागलाई निम्नलिखित सल्लाह र सुझावहरू दिईएको थियो:

१. शिक्षा र स्वास्थ्य जस्तो संवेदनशील विषयलाई सरकारले सम्पूर्ण रूपमा प्राइवेट संस्था हरूलाई नदिई आफ्नो नियंत्रणमा मूल्यांकन र अनुगमन गरोस !
२. शिक्षा र स्वास्थ्यलाई कसैले पनि व्यापारीकरण नगरि जनहित र जनकल्याणको मूलमंत्र लिई सेवा र सुविधा प्रदान गरोस !
३. अन्तराष्ट्रीय स्तरको शिक्षा र स्वास्थ्य सेवा प्रदान गरि जनशक्ति निर्माण गरोस ईत्यादि !



## हार्दिक बधाई

मेरिल्याण्ड राज्यको हाउस अफ डेलिगेट्स सदस्यको निर्वाचनमा डेमोक्रेटिक पार्टी तर्फका उमेदवार ह्यारी भण्डारी २० हजार ९ सय ७७ मत ल्याई बिजयी हुनु भएकोमा हार्दिक बधाई ज्ञापन गर्दछौ।



## हार्दिक बधाई

भर्जिनिया राज्यको हर्नडन टाउन काउन्सिल सदस्यको निमित्त स्वतन्त्र उमेदवार प्रदीप ढकाल बिजयी हुनु भएको मा हार्दिक बधाई ज्ञापन गर्दछौ !

## महासचिवको कलम

विजयराम भट्टराई

सन् १९७० को दशक देखि नै भ्रमण, अध्ययन, ट्रेनिङका निमित्त नेपालीहरूको अमेरिका प्रवेशको शुरुवात भयो। अमेरिका आउनुको उद्देश्य पुरा भएपनि अमेरिकी कानूनले दिएको सुबिधा प्रयोग गरि मानिसहरू देश फर्कनुको सट्टा यही घरजम गर्न थाले।

सन् १९९५ देखि नेपालका लागि चिन्ता बाट अमेरिकामा स्थायी बसोबास गर्न दिने (पी आर) सुबिधा खुल्ला भए पछि ठूला-बडा, घरानिया, जहानीया, सबल र सक्षम मात्र आउने अमेरिका त्यसपछि सवैका लागि सुलभ भयो।

त्यति मात्र होइन अहिले नेपाल अमेरिका अध्ययन गर्न आउने मुलुकहरूको सुचिमा टप टेन भित्र पर्दछ। त्रिभुवन बिमानस्थलमा अमेरिका अध्ययनको निमित्त स्टुडेन्ट भीसा मा हिडेको १९ बर्ष युवा-युवतीले समेत आफ्नो भविष्य अमेरिका मै देख्दछन र बाबुआमा तथा आफन्तले अमेरिकै "सेटल" हुने आशीर्वाद दिन्छन अनि भाई-बैनीहरू पनि चाडै अमेरिकी उडने तयारी गर्ने बिश्वास दिलाउछन। सरकारी स्कूलको पियन देखि मन्त्रालयको सचिव सम्म लुकेर डीभी भर्छन।

अमेरिका एउटा खुल्ला आकाश हो। यहाँ चाहे जसरी जीवनलाई अघि बढाउन सकिन्छ तर पनि अमेरिका प्रवेश गर्दै बोकेर ल्याएको राजनितिक मानसिकता बाट भने अमेरिकी नेपाली समाज त्यति माथी उठ्न सकेको छैन।

नेपालका हरेक नेताहरूले राजनीति नै गर्ने भए नेपालै आउनु अमेरिका बस्ने भए अमेरिकी राजनीति नै गर्नु भनेको सुनिन्छ भाषण-भुषण मा तथापी यो नगण्य संख्यामा कार्यान्वयनमा देखिन्छ। हरेक व्यक्तिलाई नेपाली राजनीति आखाले हेर्ने, हरेक गतिबिधि, कार्यक्रम, संघ-संस्थाहरूलाई राजनीतिक रङ्ग पोत्नेहरूको र त्यसैमा रमाउनेहरूको बहुसंख्या रहेको छ।

यी सव गन्जागोल बाट समयमै उन्मुक्ति लिदै अमेरिकी मूलधारको राजनीतिमा किरण सिटौलाले केही अघि नै डोब गाडिसकेका थिए भने हालै ह्यारी भण्डारी र प्रदीप ढकालका सफलताले अव नेपाली राजनीतिकर्मीहरूको अलिक बाटो मोडिए सम्पूर्ण अमेरिकी नेपाली समाज गौरवान्वित हुनेछ। यही नै शुभकामना सवैमा !